

# માડી તારુ કંકુ ખર્યુ ને સુરજ ઊગ્યો

(અવિનાશ વ્યાસ)

માડી તારુ કંકુ ખર્યુ ને સુરજ ઊગ્યો  
જગ માથે જાણે પ્રભુતાએ પગ મૂક્યો.

મંદિર સર્જાયુ ને ઘંટારવ ગાજ્યો  
નભનો ચંદરવો મા એ આંખ્યુમાં આંજ્યો  
દીવો થાવા મંદિરનો ચાંદો આવી પૂગ્યો  
કંકુ ખર્યુ ને સુરજ ઊગ્યો...  
માડી તારુ કંકુ ખર્યુ ને સુરજ ઊગ્યો.

માવડી ની કોટમા તારાના મોતી  
જનની ની આંખ્યું માં પૂનમની જ્યોતિ  
છડી રે પુકારી મા ની મોરલો ટૂંક્યો  
કંકુ ખર્યુ ને સુરજ ઊગ્યો...  
માડી તારુ કંકુ ખર્યુ ને સુરજ ઊગ્યો.

નોરતાં ના રથનાં ઘૂઘરા રે બોલ્યા  
અજવાળી રાતે મા એ અમરત ઢોળ્યાં  
ગગન નો ગરબો મા ના ચરણોમાં ઝૂક્યો  
કંકુ ખર્યુ ને સુરજ ઊગ્યો...  
માડી તારુ કંકુ ખર્યુ ને સુરજ ઊગ્યો.

ભક્તિમિત્ર • [bhaktimitra.in](http://bhaktimitra.in)